



நிறுவனர் : கலைஞர் மு. கருணாநிதி

செவ்வாய்க்கிழமை 10-12-2024

அம்பேத்கர் வழியில் அரசு!

“தொழிலாளர்கள்! உங்களுக்கு உற்ற தலைவர் அம்பேத்கர் அவர்கள் என்றும் அவரால் தான் பஞ்சுமர்கள், கட்சியர்கள் ஆகியோரின் இழிபிறப்பு என்கிற கொடுமைகளும் நீங்குவன” என்று நம்பினேன். அதனாலேயே உங்களுக்குத் தலைவராக ஏற்றுக் கொள்ளும்படி பிரச்சாரம் செய்தேன். நானும் தலைவர் என ஏற்றுக் கொண்டுள்ளேன். என்னைப் போலவே அவரும் 15 அல்லது 20 ஆண்டு களுக்கு முன்பு உங்கள் நோய்க்கு மருந்து சொன்னார். அதனாலேயே நாங்கள் சிறந்த நண்பர்களானோம். அவரைப் பற்றி உங்களுக்கு அதிகம் பிரச்சாரம் செய்தேன். அவருடைய கருத்தை நீங்கள் தழுவினாலொழிய உங்கள் குறையும் இழிவும் நீங்காது என்று சொல்கின்றேன்” என்று 1947 ஆம் ஆண்டு ஜூலை மாதம் மயிலாடுதுறை நடைபெற்ற தாழ்த்தப்பட்டோர் மாநாட்டில் உரையாற்றும் போது தந்தை பெரியார் அவர்கள் குறிப்பிட்டார்கள்.

பரப்புரை செய்த இயக்கம் மட்டுமல்ல திராவிட இயக்கம். அண்ணல் அம்பேத்கரின் சிந்தனைகளைச் செயல்படுத்தும் இயக்கமாகவும் திராவிட முன்னேற்றக் கழக அரசுகள் செயல்பட்டுள்ளன. அதிலும் குறிப்பாக இன்றைய ‘திராவிட மாதல்’ முதலமைச்சர் மாண்புமிகு மு.க.ஸ்டாலின் அவர்களது அரசு. அண்ணலின் சிந்தனைகளை முழுமையாகச் செயல்படுத்தும் அரசாக அமைந்துள்ளது.

கடந்த டிசம்பர் 6 ஆம் தேதி அண்ணல் அம்பேத்கர் அவர்களின் நினைவு நாளின் போது நடைபெற்ற விழாவானது ஒடுக்கப்பட்ட மக்களுக்கு உன்னதமான எதிர்காலத்தை அடையாளம் காட்டுவதாக அமைந்திருந்தது.

அண்ணல் அம்பேத்கர் தொழில் முன்னோடிகள் திட்டமானது 2023 ஆம் ஆண்டு மாண்புமிகு முதலமைச்சர் அவர்களால் தொடங்கி வைக்கப்பட்டது. ரூ.100 கோடி மதிப்பீட்டில் ஆதிதிராவிடர்களுக்காக தொடங்கப்பட்ட தொழில் திட்டம் இது. ஆதிதிராவிடர் மற்றும் புழங்குபுயின இளைஞர்களை தொழில் முனைவோராக ஆக்கிக் கொண்டிருக்கிறார் மாண்புமிகு முதலமைச்சர் அவர்கள். இத்திட்டத்திற்கான தொழில்முதலில் 35 சதவீத தொகையை மாணியமாகவும் 65 சதவீத தொகையை வங்கிக் கடனாகவும் தரப்படுகிறது. இத்திட்டத்தின் படி 2.136 ஆதிதிராவிடர்க்கு வங்கிக் கடன்கள் தரப்பட்டுள்ளன. அவர்களில் தகுதியானவர்களான 1,303 தொழில் முனைவோர்க்கு அரசு மாணியமாக மட்டும் 159.76 கோடி ரூபாய் வழங்கப்பட்டது. இதில் 288 மகளிர் தொழில்முனைவோர் 33.09 கோடி ரூபாயை மாணியமாகப் பெற்றனர். இதுதான் அண்ணல் அம்பேத்கர் காணவிரும்பிய சமநிலைச் சமுதாயம் ஆகும்.

மனிதக் கழிவுகளை மனிதனே அகற்றும்தான் அவலநிலைக்கு முற்றுப் புள்ளி வைக்கும் செயலை மாண்புமிகு முதலமைச்சர் அவர்கள் செய்து வருகிறார்கள். மனிதக் கழிவுகளை மனிதனே அகற்றும்தான் அவல நிலையினை மாற்றி இப்பணிகளை இயந்திர மயம் ஆக்கி வருகிறார்கள். சென்னை குடிநீர் வடிபு கால் வாரியமும், தலித் இந்திய வந்தக மற்றும் தொழிற்சாங்க அமைப்பும் இணைந்து ஒரு திட்டத்தை உருவாக்கினார்கள். இத்திட்டமானது 2023 ஆம் ஆண்டு கையெழுத்தானது. தூய்மைப் பணியாளர்களுக்கு கழிவுநீர் அகற்றும்தான் வாகனங்களும் இயந்திரங்களும் வழங்கி அவர்களையும் உரிமையாளர்களாக ஆக்கி உள்ளது தி.மு.க. அரசு. 50 விழுக்காடு மாணியமாகத் தரப்படுகிறது. மாதம் ரூ.50 ஆயிரம் அவர்களுக்கு கீடைக்கும். இந்தக் குடும்பத்தினருக்கு நிரந்தர வருமானம் உறுதி செய்யப்பட்டுள்ளது.

எல்லோர்க்கும் எல்லாம் என்பதைத் திராவிடக் கருத்தியலாகச் சொல்லி வரும் முதலமைச்சர் அவர்கள், ‘அனைத்து சமூக வளர்ச்சி’ என்பதையும் அடிக்கடி சொல்லி வருகிறார்கள். அதனடிப்படையில் இத்திட்டமானது திட்டப்பட்டுள்ளது. சமூகநீதியை வாயளவில் பேசாமல், செயலளவில் செயல்படுத்தி வருகிறது தி.மு.க. அரசு.

ஆனால் இன்றைக்கு அம்பேத்கர் பெயரால் சதிநாடகங்களை நடத்திக் கொண்டு வருகிறார்கள். மனுவின்றி பெயரால் மக்களை இழிமக்களாக்கி, எதிர்காலத்திலும் அப்படி ஆக்க நினைக்கும் ஒரு கூட்டம் அம்பேத்கரைக் கொண்டாடுவது அருவருப்பானது ஆகும். அம்பேத்கரைப் போற்றுகிறோம் என்ற முகமுடிக்குப் பின்னால் திராவிட மாதல் ஆட்சியைத் தூற்றுவதுதான் அவர்களது உண்மையான நோக்கமாக இருக்கிறது. பட்டியலின மக்களுக்கான கொடுமைகள் அதிகம் நடப்பதாக இம்மாநிலத்துக்கு ஆளுநராக வந்திருப்பவர் எந்த வித ஆதாரமும் இல்லாமல் பேசுவது கண்டிக்கத்தக்கது. சில தற்குறிகள் ஒரு பக்கம் உளறிக் கொண்டிருப்பது பற்றி நமக்குக் கவலை இல்லை. ஆனால் ஆளுநர் என்ற பொறுப்பான பதவியில் இருந்து கொண்டு, வாங்கி வந்ததை ‘மைக்கும் மேடையில் கீடைத்து விட்டது என்பதற்காக உளறக் கூடாது.

தி.மு.க.வுக்கு சமூகநீதியைப் பற்றியோ, அம்பேத்கரைப் பற்றியோ வகுப்புவெறும் அருகதை எவருக்கும் இல்லை. சுயமரியாதை இயக்க காலம் தொட்டு அண்ணல் அம்பேத்கரைப் போற்றிய இயக்கம் திராவிட இயக்கம். அம்பேத்கர் என்ற பெயரை, எப்படி மொழி பெயர்த்து எழுதுவது என்று தெரியாத காலத்தில் ‘ஆம்போத்கர்’ என்று எழுதி அவரை தமிழ்நாட்டுக்கு அறிமுகம் செய்த இயக்கம் திராவிட இயக்கம். அம்பேத்கரால் பேசுவதற்கு மறுக்கப்பட்ட உரையை 80 ஆண்டுகளுக்கு முன்னால் ‘சாதியை ஒழிக்க வழி’ என்று தமிழ்ப்படுத்தி வெளியிட்ட இயக்கம்.

52 ஆண்டுகளுக்கு முன்னால் சென்னையில் தொடங்கப்பட்ட கல்லூரிக்கு அம்பேத்கர் கல்லூரி என்று பெயர் சூட்டியவர் தமிழினத் தலைவர் கலைஞர் அவர்கள். அம்பேத்கர் பிறந்த மண்ணில் மராத்த்வாடா பல்கலைக் கழகத்துக்கு அவரது பெயரை வைக்க எதிர்ப்பு தெரிவித்து போராட்டம் நடந்தது. 1989 ஆம் ஆண்டு சென்னை சட்டக் கல்லூரிக்கு அம்பேத்கர் பெயரையும், சட்டப் பல்கலைக் கழகத்துக்கு அம்பேத்கர் பெயரையும் வைத்தவர் தலைவர் கலைஞர்.

கைவ அனைத்துக்கும் மெலாக அண்ணல் பிறந்த நாளை ‘சமத்துவ நாளை’ அறிவித்த ஓரே முதலமைச்சர் மாண்புமிகு மு.க.ஸ்டாலின் அவர்கள் மட்டும்தான். அன்றைய தினம் அனைத்து மக்களையும் சமத்துவ உறுதிமொழி எடுக்க வைத்தவர் திராவிட நாயகன் மாண்புமிகு மு.க.ஸ்டாலின் அவர்கள். கைவ எல்லாம் ஜீரணிக்க முடியாத சக்திகள். ‘என்னது சிவாஜி செத்துடாரா?’ என்று கேட்பதைப் போல புத்திகா இப்போதுதான் அம்பேத்கரை எழுத்துக்கூடப் வாசிக்க ஆரம்பித்திருக்கிறார்கள். மற்றவர்களுக்கு அவர்கள் வகுப்பெடுப்பதுதான் சந்தி சிரிக்க வைக்கிறது.

தமிழ்நாட்டில் இருந்து தன்னைப் பாக்க வந்த தொழிலாளர்கள், ‘உங்களுக்குதான் ஈ.வெ.ராமசாமிப் பெரியார் இருக்கிறாரே!’ என்று பெருமிதத்துடன் சொன்னவர் அண்ணல் அம்பேத்கர். அத்தகைய வழித்தடத்தில் நடைபெறும் திராவிட முன்னேற்றக் கழக ஆட்சியை எவரும் கொச்சைப்படுத்தி களங்கப்படுத்த முடியாது.



துணை முதலமைச்சர் உதயநிதி ஸ்டாலின் அவர்கள் 7.12.2024 அன்று இராணிப்பேட்டை மாவட்டம், வாலாஜாபேட்டை நகராட்சியில் கலைஞர் நகர்ப்புற மேம்பாட்டு திட்டத்தின் கீழ் ரூபாய் 131 இலட்சம் மதிப்பீட்டில் புனரமைக்கப்பட்டுள்ள யூனிட் சாமியார் குளத்தினை திறந்து வைத்தார். இந்திகழ்ச்சியில் கைத்தறி மற்றும் துணி நூல்துறை அமைச்சர் ஆர்.காந்தி, நாடாளுமன்ற உறுப்பினர் முனைவர் எஸ்.ஜெகதரட்சகன், சட்டமன்ற உறுப்பினர்கள் ஜெ.எஸ்.ஈஸ்வரப்பன், ஏ.எம்.முனிசுந்தரம், மாவட்ட ஆட்சித்தலைவர் முனைவர்.ஜெ.யு.சந்திரகா, மாவட்ட வருவாய் அலுவலர் ந.சுரேஷ், நகராட்சிகளின் நிர்வாக மண்டல இயக்குநர் திருமதி. லட்சுமி மற்றும் அரசு அலுவலர்கள், உள்ளாட்சி அமைப்புகளின் பிரதிநிதிகள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் 7.12.2024 அன்று இராணிப்பேட்டை மாவட்டம், மேல்விவாரம் நகராட்சியில் ரூபாய் 2.23 கோடி மதிப்பீட்டில் கட்டப்பட்ட மேம்படுத்தப்பட்ட அரசு ஆரம்ப சுகாதார நிலைய கூடுதல் கட்டத்தை திறந்து வைத்து பார்வையிட்டார். இந்திகழ்ச்சியில் கைத்தறி மற்றும் துணிநூல் துறை அமைச்சர் ஆர்.காந்தி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர் முனைவர். எஸ்.ஜெகதரட்சகன், சட்டமன்ற உறுப்பினர்கள் ஜெ.எஸ்.ஈஸ்வரப்பன், ஏ.எம்.முனிசுந்தரம், மாவட்ட ஆட்சித் தலைவர் முனைவர் ஜெ.யு.சந்திரகா, அரசு அலுவலர்கள் மற்றும் உள்ளாட்சிகளின் பிரதிநிதிகள் கலந்து கொண்டனர்.

பெருநகர சென்னை மாநகராட்சியின், சமுதாய மற்றும் பொதுக் கழிப்பறைகளை

பொது - தனியார் கூட்டாண்மை பங்களிப்பு மூலம் மேம்படுத்தும் பணிகள்!

முதலமைச்சர் – அரசின் நிர்வாக அனுமதி வழங்கி ஆணை!

சென்னை, டிச. 10 - பெருநகர சென்னை மாநகராட்சியின், சமுதாய மற்றும் பொதுக் கழிப்பறைகளை - பொது - தனியார் கூட்டாண்மை பங்களிப்பு மூலம் மேம்படுத்தும் பணிகளுக்கு முதலமைச்சர் அவர்கள் அரசின் நிர்வாக அனுமதி வழங்கி ஆணையிட்டுள்ளார்.

அதன் விவரம் வருமாறு:- சுகாதாரம் என்பது மனிதனின் அடிப்படைத் தேவையாகும். தரமான சுகாதார சேவையை வழங்குவது நகர்ப்புற உள்ளாட்சி அமைப்புகளின் முக்கிய பொறுப்பாகும். சென்னை போன்ற பெரிய நகரங்களில், பெரு வாரியான மக்கள் தங்குதலு தேவை களுக்காக, சமுதாய மற்றும் பொதுக் கழிப்பறைகளை சார்ந்துள்ள நிலையிலும், தரமான உட்கட்டமைப்புகளை உட்கட்டி கழிப்பறைகளை உருவாக்கி பராமரிக்க வேண்டியது பெருநகர சமூகதாராளர் செயல்பாட்டின் மையாத கடமையாகும்.

சென்னை மாநகரின் சுகாதாரத்தை மேம்படுத்துவதற்காக, பெருநகர சென்னை மாநகராட்சியின் 5, 6 மற்றும் 9வது (மொரினா மட்டும்) மண்டலங்களை உள்ளடக்கிய 372 இடங்களில் அமைந்துள்ள சமுதாய மற்றும் பொதுக் கழிப்பறை களில் உள்ள 3,270 இருக்கைகளை ரூ.430.11 கோடி திட்ட மதிப்பீட்டில் மேம்படுத்தும் பணிக்காக சமூக தாரர் தேர்ந்தெடுக்கப்பட்டு பணிகள் நடைபெற்று வருகின்றன. தற்போது 70 விழுக்காடு பணிகள் முடிவடைந்து, பராமரிப்பு பணிகள் தொடங்கப்பட்டுள்ளன.

இத்திட்டத்தின் வெற்றிகரமான செயல்பாடு, பல்வேறு தரப்புகளின் பெரும் பாராட்டையும், வரவேற்பையும் பெற்று வருகிறது. குறிப்பாக, சமுதாய மற்றும் பொதுக் கழிப்பறைகளை பயன்படுத்தி வருகின்ற பெருநகர மக்களுக்கு இத்திட்டம் பெரும் பயனளிக்கும் வகையில் அமைந்துள்ளது. கழிப்பறைகளின் பராமரிப்பு பணிகள் தீவிரமாக மேம்படுத்தப்பட்டுள்ளன. இத்திட்டத்தின் விளைவாக சென்னை மாநகர மக்களின் சமுதாய மற்றும் பொதுக் கழிப்பறைகளின் பயன்பாட்டில் ஒரு பெரும் மாற்றம் ஏற்படுத்தப்பட்டுள்ளது.

சென்னை மாநகரில், முத்திர்ப்பத்தின் (package) கீழ் மேற்கொள்ளப்பட்டுள்ள பணிகளின் செயல்பாட்டின் விளைவாக சென்னை மூலம் பெறப்பட்டுள்ள வெற்றியைத் தொட்டி, சென்னை மாநகரம் கட்டும் ஆகிய பள்ளிக் கட்டங்களையும் திறந்து வைத்தார்.

இராணிப்பேட்டை மாவட்டத்தில் ரூ.8.42 கோடியில் மேம்படுத்தப்பட்ட ஆரம்ப சுகாதார நிலையம்!

துணை முதலமைச்சர் உதயநிதி ஸ்டாலின் திறந்து வைத்தார்!

துணை முதலமைச்சர் உதயநிதி ஸ்டாலின் அவர்கள் 7.12.2024 அன்று இராணிப்பேட்டை மாவட்டத்தில் மொத்தம் 8.42 கோடி ரூபாய் மதிப்பீட்டில் மேம்படுத்தப்பட்ட ஆரம்ப சுகாதார நிலையம் கட்டடம், பள்ளி கட்டடங்கள், புனரமைக்கப்பட்ட குளம் உள்ளிட்ட வளர்ச்சி திட்டப் பணிகளை திறந்து வைத்து பொதுமக்களின் பயன்பாட்டிற்கு அர்ப்பணித்தார்.

துணை முதலமைச்சர் உதயநிதி ஸ்டாலின் அவர்கள் இராணிப்பேட்டை மாவட்டம், மேல்விவாரம் நகராட்சியில் பொதுமக்களுக்கு மருத்துவசேவையை எளிதில் வழங்குவதற்காக ரூபாய் 2.23 கோடி மதிப்பீட்டில் கட்டப்பட்ட 30 படுக்கைகள் மற்றும் நுழைவு கூடம், காத்திருப்பு கூடம், மருந்தகம், ஊடுகதிர் பிரிவு, ஸ்கேன், பிரசவ அறை, அறுவை சிகிச்சை அறை, பச்சிளம் குழந்தைகளுக்கான அறை, இரத்த வங்கி உள்ளிட்ட வசதிகளுடன் மேம்படுத்தப்பட்ட அரசு ஆரம்ப சுகாதார நிலைய கூடுதல் கட்டடத்தை திறந்து வைத்து பார்வையிட்டார்.

மேலும் வாலாஜா அரசினர் வணக்க மேல்நிலைப் பள்ளியில் நமக்கு நாமே திட்டத்தின் கீழ் 35.66 இலட்சம் ரூபாய் மற்றும் ROUND TABLE INDIA மூலம் 17.84 இலட்சம் ரூபாய் என மொத்தமாக 53.50 இலட்சம் ரூபாய் மதிப்பீட்டில் கட்டப்பட்டுள்ள வகுப்பறை கட்டடம், நகராட்சி இருபாலர் நடுநிலைப் பள்ளியில், பள்ளி மேம்பாட்டு திட்டத்தின் கீழ் 70 இலட்சம் ரூபாய் மதிப்பீட்டில் கட்டப்பட்டுள்ள 4 வகுப்பறை கட்டடம், வாலாஜாபேட்டை நகராட்சி மார்க்கெட் நடுநிலைப் பள்ளியில் பள்ளி மேம்பாட்டு திட்டத்தின் கீழ் 70 இலட்சம் ரூபாய் மதிப்பீட்டில் கட்டப்பட்டுள்ள 4 வகுப்பறை

கட்டடம் ஆகிய பள்ளிக் கட்டங்களையும் திறந்து வைத்தார். வாலாஜாபேட்டை நகராட்சியில் கலைஞர் நகர்ப்புற மேம்பாட்டு திட்டத்தின் கீழ் வாலாஜாபேட்டை பேருந்து நிலையம் 2.08 கோடி ரூபாய் மதிப்பீட்டில் மேம்படுத்தப்பட்டுள்ளதுடன், பேருந்து நிலைய மேற்குறை இராணிப்பேட்டை சட்டமன்ற உறுப்பினர் தொகுதி மேம்பாட்டு திட்டத்தின் கீழ் 1.05 கோடி ரூபாய் மதிப்பீட்டில் அமைக்கப்பட்டுள்ளது. மேம்படுத்தப்பட்ட வாலாஜாபேட்டை பேருந்து நிலையத்தை துணை முதலமைச்சர் அவர்கள் இன்று திறந்து வைத்து பார்வையிட்டார். பின்னர் வாலாஜாபேட்டை நகராட்சியில் கலைஞர் நகர்ப்புற மேம்பாட்டு திட்டத்தின் கீழ் 1.31 கோடி ரூபாய் மதிப்பீட்டில் புனரமைக்கப்பட்டுள்ள யூனிட் சாமியார் குளத்தை திறந்து வைத்து பார்வையிட்டார்.



துணை முதலமைச்சர் அவர்கள் மொத்தம் 8.42 கோடி ரூபாய் மதிப்பீட்டில் முடிவற்ற வளர்ச்சி திட்டப் பணிகளை திறந்து வைத்தார். இந்திகழ்ச்சிகளில், கைத்தறி மற்றும் துணிநூல் துறை அமைச்சர் ஆர்.காந்தி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர் முனைவர் எஸ்.ஜெகதரட்சகன், சட்டமன்ற உறுப்பினர்கள் ஜெ.எஸ்.ஈஸ்வரப்பன், ஏ.எம்.முனிசுந்தரம், மாவட்ட ஆட்சித்தலைவர் முனைவர் ஜெ.யு.சந்திரகா, மாவட்ட வருவாய் அலுவலர் ந.சுரேஷ், நகராட்சிகளின் நிர்வாக மண்டல இயக்குநர் திருமதி லட்சுமி, மாவட்ட சுகாதார அலுவலர் மரு.செந்தில்குமார், நகரமன்ற தலைவர் திருமதி ஹாசினி தில்லை, துணைத் தலைவர்கள் கமலாக்கன், குலஜா அனுமது மற்றும் அரசு அலுவலர்கள் கலந்து கொண்டனர்.

அரியலூர் மாவட்டம், உடையார் பானையம் பேருராட்சி சார்பில் கழக இளைஞரணிச் செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களின் பிறந்தநாள் விழா மற்றும் தமிழ்நாடு முதல்வர் மு.க.ஸ்டாலின் அவர்களின் முன்னாள் கால சாதனை விளக்க தெருமுனைப் பிரச்சாரக் கூட்டம் பேரூர் தலைவர் மலர்விழி ரஞ்சித்குமார் தலைமையில் நடைபெற்றது. கூட்டத்தில் மாவட்டச் செயலாளர், தமிழ்நாடு அரசு போக்குவரத்துத் துறை அமைச்சர் சா.சி. சிவசங்கர், தலைமைக் கழகப் பேச்சாளர், நெல்லிக்கூப்பம் புகழிந்தி, கழக இளைஞர் பேச்சாளர் மாறன் ஆகியோர் சிறப்புரை யாற்றினர். உடன் கழக சட்டத்திட்ட திருத்தக்குழு இணைச் செயலாளர் சுடா, சந்திரசேகர், ஜெயங்கொண்டம் சட்டமன்ற உறுப்பினர் க.கொ.க.கணேசன், பேரூர்ச் செயலாளர் ப.கே.பா.வ. கிருஷ்ணன் மற்றும் மாவட்ட, ஒன்றிய, பேரூர்ச் கழக நிர்வாகிகள் பலரும் கலந்துகொண்டனர்.